

संस्कृत वार्ता:

दिनाङ्क : 09/07/2026

सायम ॥ 06:20

आदौ मुख्यवार्ता:

प्रधानमन्त्रिणः नरेन्द्रमोदिनः उद्घोषः-'एकविंशति-शताब्द्याः नूतन भारतं' विकसित-
राष्ट्र-निर्माणस्य लक्ष्यं प्रति द्रुतगत्या अग्रसरति; मेलबोर्न-नगरे भारतीय-समुदायस्य
भव्यं सम्मेलनं च असौ सम्बोधयति।

भारत-ऑस्ट्रेलियादेशयोः मध्ये रक्षा-सुरक्षा-सहयोगाय ऐतिहासिकं संयुक्त-घोषणापत्रं
हस्ताक्षरितम्; अनेन सहैव ऑस्ट्रेलिया-देशस्य यूरैनियम-धातोः दीर्घकालिक-आपूर्तेः
महत्त्वपूर्णः संधिः अपि निष्पादितः।

उपराष्ट्रपतिना सी. पी. राधाकृष्णनेन भुवनेश्वरे 'गभीर-समुद्र-मत्स्यपालन-
सम्पदः' शाश्वत-उपयोगाय राष्ट्रिय-अभियानस्य विहितं विधिवत् अनावरणम् ॥

राष्ट्रिय-शिक्षा-नीतेः अन्तर्गतं वयस्क-साक्षरता-मानदण्डान् अवाप्य 'उत्तराखण्ड-
राज्यम्' देशस्य पूर्ण-साक्षर-राज्यानां गौरवपूर्ण-सूच्यां सम्मिलितम् ॥

प्रावृष कृत्स्ने हि देशे व्याप्ता, दिल्ल्यां विगत-रात्रिकालात् अश्रान्त-वृष्ट्या सामान्य-
जनजीवनं अत्यन्तं बाधितम् ॥

भारत-इंग्लैण्डयोः मध्ये पञ्च-क्रीडात्मिकायाः चतुर्थी अन्ताराष्ट्रिय-प्रितस्पर्धा अद्य
रात्रौ दशवादने क्रीडिष्यते।

अथ वार्ता: विस्तरेण

प्रधानमन्त्री-मेलबर्न

प्रधानमन्त्री नरेन्द्रमोदी प्रावोचत् यत्, एकविंशति-शताब्द्याः भारतम् विकसित-
भारतम् भवितुं सङ्कल्पबद्धो वर्तते। तेनोदीरितं यत् साम्प्रतं भारतं तादृशः देशः
यः अधिक-विकासे विश्वसिति।

बाइ- प्रधानमन्त्री मोदी ग्री मोर -

विगत-द्वादशवर्षेषु स्वस्य तृतीयम् ऑस्ट्रेलिया-भ्रमणं हैट्रिक इति विज्ञापयता तेन
प्रतिपादितं यत्, एषः प्रवासः भारत-ऑस्ट्रेलिया-सम्बन्धानामूर्ध्वगामितां सूचयति।
अत्रावसरे ऑस्ट्रेलिया-देशस्य प्रधानमन्त्री एन्थनी अल्बनीज इत्यसावपि तत्र
उपस्थितः ऽ सीत्, तेन तत्रत्यं जन-उत्साहं दृष्ट्वा एषा सहभागिता दृढतरा
इत्युक्तम्। अस्मात् पुरा, उभयोः देशयोः नेतृभ्यां मेलबर्न-नगरे तृतीये भारत-
ऑस्ट्रेलिया-वार्षिक-शिखर-सम्मेलने भागं गृहीत्वा शिष्टमण्डल-स्तरीया द्विपाक्षिकी-
वार्ता विहिता। हिन्द-प्रशान्त-क्षेत्रे शान्तिं स्थिरतां च स्थापयितुं द्वाभ्यां नेतृभ्यां
रक्षा-सुरक्षा-सहयोग-संयुक्त-घोषणापत्रे हस्ताक्षरं विहितम्।

बाइ- प्रधानमन्त्री- मैरी-इम सिक्थोरि-23से.

वार्ताहरान् सम्बोधयन् प्रधानमन्त्री नरेन्द्रमोदी न्यगदत् यत् भारत-ऑस्ट्रेलिया-
देशाभ्यां परमाणु-ऊर्जा-क्षेत्रे कश्चन ऐतिहासिकः सहयोगः साधितः। अनेन
ऑस्ट्रेलिया-देशात् भारताय यूरैनियम इत्यस्य ऽ पूर्तिः सुलभा भविष्यति। अयं
सहयोगः भारतस्य स्वच्छ-ऊर्जा-लक्ष्याय नवीनां गतिं प्रदास्यति। अनेनैव सह

साइबर क्रिटिकल टेक्नोलॉजी एवं सप्लाई चेन-प्रणाल्याः सञ्चालनेन सहैव एकात्म-महत्त्वपूर्ण-खनिज-वीथि-निर्माणेन सामरिक-प्रौद्योगिकी-सुरक्षा-क्षेत्रं अनवरतं समेधते।

बाइ-प्रधानमन्त्री-क्लीन एनर्जी-24 से.

अद्य प्रातः तावत् उभौ प्रधानमन्त्रिणौ भारत-ऑस्ट्रेलिया-सीईओ-फोरम इत्यस्मिन् भागं गृहीतवन्तौ

उपराष्ट्रपतिना - भुवनेश्वरे ओडिशा

उपराष्ट्रपतिना सी. पी. राधाकृष्णन् इत्यनेन अद्य भुवनेश्वरे ओडिशा-कृषि-एवम्-प्रौद्योगिकी-विश्वविद्यालयस्य प्राङ्गणे भारतस्य उच्च-समुद्र-मत्स्यपालन-सम्पदः शाश्वत-उपयोगाय एकस्य ऐतिहासिक-राष्ट्रियाभियानस्य विधिवत् शुभारम्भः अकारि। अत्रावसरे 'ब्लू इकोनॉमी' इति समुद्र-धारित-अर्थव्यवस्था इत्येतद् राष्ट्रिय-समृद्धेः एकं दूरगामी-परिवर्तनकारी-इञ्जन् इति वर्णयन् उपराष्ट्रपतिः देशस्य यूनां प्रति ह्वानं कृतवान् यत् तैः 'विकसित-भारतस्य' धारशिलात्वेन धुनिकाः प्रौद्योगिकी-सञ्चालिताः मत्स्यपालन-सामुद्रिक-वृत्तयः पूर्णोत्साहेन अङ्गीकरणीयाः।

विराम

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं

कार्यक्रमः आकाशवाण्याः

अन्तर्जालपले www.newsonair.gov.in इत्यत्र, अथ newsonair चलदूरभाषीय-तन्त्रांशे

अपि उपलब्धो भविष्यति।

उत्तराखण्ड राष्ट्रिय-शिक्षा-नीति

उत्तराखण्ड-राज्यं राष्ट्रिय-शिक्षा-नीतिं विंशतेः "उल्लास" इति नूतन-भारत-साक्षरता-कार्यक्रमस्य अन्तर्गतं निर्धारितान् वयस्क-साक्षरता मानदण्डान् सम्प्राप्य देशस्य

षष्ठं पूर्ण-साक्षर-राज्यं भवितुं गौरवास्पदं स्थानम् अवाप्तवान्। केन्द्रीय-शिक्षा-मन्त्रालयस्यविद्यालय-शिक्षा-एवम्-साक्षरता विभागद्वारा निर्धारितानां मानदण्डानां पूर्त्यनन्तरं हयः राज्यपालेन अस्याः ऐतिहासिक-घोषणायाः अनुमोदनं कृतम्। अन्यासां उपलब्धीनां शृङ्खलायाम्, अनेन कीर्तिमानेन सह उत्तराखण्डः अधुना मिजोरम, गोवा, त्रिपुरा, हिमाचलप्रदेश तथा सिक्किम इत्यादीनां पूर्ण-साक्षर-राज्यानां सूच्यां सम्मिलितो जातः, यः राज्यस्य शैक्षणिक-विकासस्य यात्रायाम् एकः महत्वपूर्णः अवसरो वर्तते। मुख्यमन्त्री पुष्करसिंहधामी इमाम् उपलब्धिं 'ऐतिहासिकी' इति वर्णयन् सहर्षं प्रावोचत् यत् सफलतेयं सर्वकारस्य निरन्तर-प्रयासानां सममेव राज्यस्य नागरिकाणां सक्रियसहभागितायाः एव सुखदः परिणामो वर्तते।

ऋतु

अद्य प्रावृष् सम्पूर्णे देशे पूर्णतया व्याप्ता अस्ति। प्रावृष् राजस्थान- हरियाणा- पञ्जाबप्रान्तं समेत्य उत्तर-अरब-सागरस्य अवशिष्टेषु सर्वेषु भूभागेषु अग्रे प्रवर्धिता। □ काशवाण्याः वार्ताहरैः सह विशेष-वार्तालापं कुर्वन् भारतीय-ऋतु-विज्ञान-विभागस्य वरिष्ठ-वैज्ञानिकः डॉ. नरेशकुमारः ब्रूते यत् विगतेषु कतिपयेषु दिनेषु दिल्ली-एनसी□ र, उत्तरप्रदेश उत्तराखण्डप्रान्तेषु मध्यमतः तीव्रा वृष्टिः अश्रान्तं प्रचलति। दिल्लीयां तस्य समीपस्थेषु च क्षेत्रेषु गतरात्रिकालात् जायमानया अविरत-वृष्ट्या सामान्य-जनजीवनं पूर्णतः प्रभावितं सञ्जातम्। अद्य प्रातः दिल्ली-वासिनः तीव्र-मेघगर्जन-विद्युद्पाताभ्यां सह जातायाः अत्यधिकवृष्ट्या प्रभाविताः। अनया विविध-स्थानेषु जल-अवरोध-स्थितिः सञ्जाता, यया यातायात-व्यवस्था अत्यन्तं बाधिता अभवत्। दिल्ली-सर्वकारेण ज्ञापितं यत् जलौघं अपाकर्तुं दिल्ली-जल-बोर्ड, लोक-निर्माण-विभागं समेत्य नगरनिगमस्य दलानि कार्यं कुर्वन्ति। दिल्ली-

मुख्यमन्त्रि-कार्यालयेन प्रतिपादितं यत् मुख्यमन्त्रिणा रेखागुप्तायाः निर्देशानुसारं सर्वाणि सम्बद्धानि तन्त्राणि उच्च-सतर्कतायां वर्तन्ते।

क्रीडा

भारतीय-पिकलबॉल-सङ्घेन □ गामिनि पिकलबाल-विश्वचषके षड्विंशत्यधिक-द्विसहस्रतमवर्षे प्रतियोगितायाः प्रो-श्रेण्यां भारतस्य प्रतिनिधित्वं विधातुं पुरुष-महिला-वर्गयोः भारतीय-दलस्य घोषणा कृता। इयं विश्वस्तरीया क्रीडाप्रतियोगिता अस्मिन्नेव वर्षे 30 अगस्त-मासस्य त्रिंशत् दिनाङ्कात् सितम्बरमासस्य षड्-दिनाङ्कं यावत् वियतनाम-देशस्य दा नाङ्ग-नगरे □ योजयिष्यते। अन्ताराष्ट्रिय- पिकलबॉल-क्षेत्रे विख्यतः हर्ष-मेहता अस्मिन् प्रतिनिधित्वं विधास्यति। पुरुष-वर्गे तेन साकम् अर्जुन-सिंहः, अनीश-फ़ोलियन, अमन-पटेलः च दले स्थानं प्राप्तवन्तः। अपरत्र, महिला-वर्गे भारतपक्षतः मिहिका यादवः, □ लिया-इब्राहिम, पर्ल-अमलसादिवाला सहैव नाओमी-अमलसादिवाला इत्येताः भारतीय-दलस्य गौरववर्धनं करिष्यन्ति।

क्रिके

पुरुष-क्रिकेट-प्रतिस्पर्धायां भारत-इंग्लैण्डयोः मध्ये प्रचलन्त्याः पञ्च-क्रीडात्मिकायाः विंशति-प्रतिविंशति-शृङ्खलायाः चतुर्थी अन्ताराष्ट्रिय-प्रतिस्पर्धा अद्य रात्रौ दशवादने ब्रिस्टल-नगरस्य काउन्टी ग्राउण्ड-क्रीडाङ्गणे क्रीडिष्यते।

॥ इति वार्ताः ॥